



கலைஞர்
100
1924 - 2023

முரசுசாலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 82 - ஒலி : 62 - திருவள்ளூர் ஆண்டு 2054 - புரட்டாசி 24 - புதன்கிழமை 11 அக்டோபர் 2023 - கோவை ★★ 12 பக்கங்கள் Established: 10.8.1942 - Volume: 82 - Issue 62: Thiruvalluvar Year - 2054 - Purattasi 24 - Wednesday 11 October 2023 - Kovai ★★ 12 Pages ₹ 5.00

காவிரி விவகாரம் :

ஒன்றிய அரசு வலியுறுத்திட தனித்தீர்மானம்!

சட்டப்பேரவையில் முதல்வர் மு.க.ஸ்டாலின் கொண்டு வந்த தீர்மானம் ஒருமனதாக நிறைவேற்றம்!

சென்னை, அக். 11-

தமிழ்நாட்டின் விவசாயத்திற்கு அடித்தளமாக விளங்கும் காவிரி டெல்டா பாசன விவசாயிகளின் வாழ்வாதாரத்தைப் பாதுகாத்திட உச்சநீதிமன்றத்தின் இறுதித் தீர்ப்பில் வரையறுக்கப்பட்டுள்ளபடி தமிழ்நாட்டிற்குத் தண்ணீரைத் திறந்துவிடுமாறு கர்நாடக அரசிற்கு உத்தரவிட ஒன்றிய அரசை ஒருமனதாக வலியுறுத்தும் அரசினர் தனித் தீர்மானத்தை தமிழ்நாடு சட்டமன்றப் பேரவையில் முன்மொழிந்து முதலமைச்சர் மு.க.ஸ்டாலின் அவர்கள் கொண்டு வந்து உரையாற்றினார். பின்னர் இத்தீர்மானம் ஒருமனதாக நிறைவேற்றப்பட்டது.

இத்தீர்மானத்தைக் கொண்டு வந்து முதல்வர் மு.க.ஸ்டாலின் அவர்கள் ஆற்றிய உரை வருமாறு:-

தமிழ்நாட்டின் வாழ்வாதாரமாக இருக்கக் கூடிய காவிரி நதிநீர் உரிமையைக் காக்கும் கடமையை நோக்கிய நமது சிந்தனையை எண்ணத்தை இன்னும் சொன்னால் கட்டளையை இடக்கூடிய வரலாற்று முக்கியத்துவம் வாய்ந்த நாளாக இது அமைந்திருக்கிறது.

ஆளும் கட்சியாக இருந்தாலும் எதிர்க்கட்சியாக இருந்தாலும் காவிரி நதிநீர் உரிமையைக் காப்பதில் திராவிட முன்னேற்றக் கழகம் என்றும், எப்போதும் எந்தச் சூழலிலும் உறுதியாக இருக்கும் (மேசையைத் தட்டும் ஒலி) என்ற உறுதி மொழியை இந்த மாமன்றத்திற்கு முதலில் தெரிவிக்க விரும்புகிறேன்.

சீராகத் திறந்துவிடப்படும் மேட்டூர் அணை!

இந்த அரசு பொறுப்பேற்ற பின்பு காவிரி டெல்டா உழவர்களுக்காக மேட்டூர் அணையானது சீராகத் திறந்து விடப்பட்டு வருகிறது.

2021ஆம் ஆண்டு மேட்டூர் அணை திறப்பதற்கான குறிப்பிட்ட ஜூன் 12ஆம் நாள் அன்று திறக்கப்பட்டது. 2022ஆம் ஆண்டில் முன்கூட்டியே மே மாதம் 24ஆம் நாள் அன்று மேட்டூர் அணை திறக்கப்பட்டது.

காவிரி டெல்டா பகுதியில் உள்ள அனைத்து மாவட்டங்களிலும் உள்ள வாய்க்கால்கள் திட்டமிடப்பட்டு முறையாக தூர்வாரப்பட்டதனால் காவிரி நீர் கடைமடை வரை சென்று பயிர்கள் செழித்தன. இதன் பயனாக 2021-22ஆம் ஆண்டில் 46.2 இலட்சம் டன் அளவிலும்,



முதலமைச்சர் மு.க.ஸ்டாலின் அவர்கள் நேற்று முன்தினம் (9.10.2023) சட்டமன்றப் பேரவையில், தமிழ்நாட்டின் விவசாயத்திற்கு அடித்தளமாக விளங்கும் காவிரி டெல்டா பாசன விவசாயிகளின் வாழ்வாதாரத்தைப் பாதுகாத்திட மாண்பும உச்சநீதிமன்றத்தின் இறுதித் தீர்ப்பில் வரையறுக்கப்பட்டுள்ளபடி தமிழ்நாட்டிற்குத் தண்ணீரைத் திறந்துவிடுமாறு கர்நாடக அரசிற்கு உத்தரவிட ஒன்றிய அரசை ஒருமனதாக வலியுறுத்திடும் அரசினர் தனித் தீர்மானத்தை முன்மொழிந்து உரையாற்றினார்.

2022-23ஆம் ஆண்டில் 45.9 இலட்சம் டன் அளவிலும் காவிரி பாசனப் பகுதியில் நெல் உற்பத்தி செய்யப்பட்டு மிகப் பெரிய சாதனையைப் படைத்தோம். உற்பத்தியும் பெருகியது. உற்பத்தி பரப்பும் விரிவடைந்தது. இந்த சாதனையானது இந்த ஆண்டும் தொடர்ந்தது.

இந்த ஆண்டில், 1 ஜூன், 2023 அன்றைய நிலவரப்படி, மேட்டூர் அணையில் இருந்த 69.7 டி.எம்.சி நீரளவையும், தென்மேற்குப் பருவமழை முன்னறி விப்பையும் கருத்தில் கொண்டு, 12.06.2023 அன்று மேட்டூர் அணையை குறுவை

திறப்பது வழக்கமாக உள்ளது. அதனை முறைப்படி திறந்து வைத்தோம்.

திறந்துவிடப்பட்ட நீரும் கடைமடைப் பகுதிகள் வரை சென்றடைந்தது. நமது வேளாண் பெருமக்களும் கடந்த ஆண்டு களைப் போலவே குறுவைப் பயிரை இந்த ஆண்டும் சிறப்பாக பயிரிடுவதற்கான அனைத்துப் பணிகளையும் மேற்கொண்டார்கள்.

இத்தகைய நிலையில் செயற்கையான ஒரு நெருக்கடியை கர்நாடக மாநில அரசு உருவாக்கி வருகிறது. கர்நாடக மாநில அரசு நமக்கு வழங்க வேண்டிய உரிய தண்ணீரை இந்த மாதத்தில் திறந்து விடவில்லை. இது தொடர்பாக நாம் எடுத்த முயற்சிகளை இந்த மாமன்றத்தில் விரிவாகச் சொல்ல வேண்டியதை, என்னுடைய கடமையாக நான் கருதுகிறேன்.

கடந்த ஜூன் மாதத்தில் பில்லி குண்டுலுவில் இருந்து நமக்கு கிடைக்க வேண்டிய 9.19 டி.எம்.சிக்கு பதிலாக, 2.833 டி.எம்.சி மட்டுமே வரப்பெற்றோம்.

இதனைத் தொடர்ந்து 3.7.2023 அன்று தமிழ்நாடு நீர் வளத்துறை அமைச்சர் அண்ணன் துரைமுருகன் அவர்கள் ஒன்றிய ஜல்சக்தி அமைச்சர் அவர்களை நேரில் சந்தித்தார்.

உச்சநீதிமன்ற தீர்ப்பின்படி மாதவாரியாக ஜூன் மற்றும் ஜூலை மாதத்தில் வழங்க வேண்டிய நீரினை உடனடியாக அளித்திட கர்நாடகாவிற்கு உத்தரவிடுமாறு

வலியுறுத்தினார்கள். மீண்டும் 5ஆம் தேதியும் ஒன்றிய அமைச்சரைச் சந்தித்து தமிழ்நாடு நீர்வளத் துறை அமைச்சர் அவர்கள் வலியுறுத்தினார்.

தென்மேற்குப் பருவமழை பொய்த்துப் போனதால், 2023-24 பாசன ஆண்டானது ஒரு பற்றாக்குறை ஆண்டு என்ற காரணத்தைக் கூறி, இதன் பின்னரும் கர்நாடகா நமக்கு அளிக்க வேண்டிய

நீரினை அளிக்கவில்லை. இதனால் குறுவைப் பயிர் பாதிக்கப்படும் என்ற கூழ்நிலையில், 19.07.2023 அன்று ஒன்றிய ஜல்சக்தி அமைச்சர் அவர்கள் இப்பிரச்சினையில் உடனடியாகத் தலையிட்டு, உச்சநீதிமன்ற உத்தரவின்படி மாதவாரியாக தமிழ்நாட்டிற்கு அளிக்க வேண்டிய நீரை அளிக்க கர்நாடகாவிற்கு உத்தரவிட காவிரி நீர் மேலாண்மை ஆணையத்தை அறிவுறுத்துமாறு தமிழ்நாடு நீர்வளத் துறை அமைச்சர் அவர்கள் வலியுறுத்தினார்கள்.

உச்சநீதிமன்ற உத்தரவை பின்பற்றாத கர்நாடக அரசு!

இதனைத் தொடர்ந்து, ஜூலை 20ஆம் தேதி அன்று நீர்வளத்துறை அமைச்சர் அவர்கள் மீண்டும் ஒன்றிய ஜல்சக்தி அமைச்சர் அவர்களை நேரில் சந்தித்து, இப்பிரச்சினைக்கு தீர்வுகாண வலியுறுத்தினார்கள். இதன் பின்னரும், கர்நாடக

மாநில அரசு உச்சநீதிமன்ற உத்தரவைப் பின்பற்றவில்லை.

ஜூலை 27ஆம் தேதி அன்று, கர்நாடகாவின் 4 அணைகளின் மொத்த கொள்ளளவு 30 ஆண்டு சராசரியில் 84 விழுக்காடாகவும், அந்த அணைகளின் நீர்வரத்து 30 ஆண்டு சராசரியில் 51 விழுக்காடாகவும் இருந்த போதிலும், பில்லி குண்டுலுவில் 13 விழுக்காடு மட்டுமே நீர் வரப்பெற்றது.

இதைச் சுட்டிக்காட்டி, தமிழ்நாட்டிற்கு உடனடியாக நீர் வழங்குமாறு கர்நாடகாவிற்கு உத்தரவிடுமாறு காவிரி நீர் மேலாண்மை ஆணையத் தலைவரிடம் கோரப்பட்டது. தமிழ்நாடு அரசு மேற்கொண்ட இந்த தொடர் முயற்சிகளையடுத்து, ஜூலை 25 அன்று, கபினி அணையிலிருந்து வினாடிக்கு 11,000 கன அடி நீரினை அடுத்த 6 நாட்களுக்கு திறக்குமாறு கர்நாடக மாநில அரசுக்கு உத்தரவிடப்பட்டது.

ஜூலை 31 அன்று நடைபெற்ற காவிரி நீர் முறைப்படுத்தும் குழுவின் 83வது கூட்டத்தில் தமிழ்நாடு அரசு உச்சநீதிமன்ற தீர்ப்பின்படி கர்நாடகா அளிக்க வேண்டிய நீரை வழங்க உத்தரவிடுமாறு கோரியது. இருப்பினும், பில்லி குண்டுலுவில் ஆகஸ்ட் 1 முதல் அடுத்த 7 நாட்களுக்கு வினாடிக்கு

காவிரி உரிமையைக் காத்திட தி.மு.க. எப்போதும் உறுதியாக இருக்கும்!

நெருக்கடியை உருவாக்கும் கர்நாடக அரசு!

செயற்கையான ஒரு நெருக்கடியை கர்நாடக மாநில அரசு உருவாக்கி வருகிறது. கர்நாடக மாநில அரசு நமக்கு வழங்க வேண்டிய உரிய தண்ணீரை இந்த மாதத்தில் திறந்து விடவில்லை. இது தொடர்பாக நாம் எடுத்த முயற்சிகளை இந்த மாமன்றத்தில் விரிவாகச் சொல்ல வேண்டியதை, என்னுடைய கடமையாக நான் கருதுகிறேன்.

பாசனத்திற்காக திறந்து வைத்தோம். மேட்டூர் அணையின் நீர் இருப்பு 50 டி.எம்.சி. க்கும் மேலாக உள்ளபோது, உழவர்கள் பருவத்தே பயிர் செய்ய ஏதுவாக, மேட்டூர் அணை ஜூன் 12ஆம் நாள்

ராஜஸ்தான் உள்பட

5 மாநில சட்டப்பேரவை தேர்தல் தேதி அறிவிப்பு!

புதுடெல்லி, அக். 11 - ராஜஸ்தான் உள்பட 5 மாநில சட்டப்பேரவை தேர்தல் தேதி அறிவிக்கப்பட்டுள்ளது. டெல்லி, மிசோரம், தெலங்காணா, மத்திய பிரதேசம், ராஜஸ்தான் மற்றும் சத்தீஷ்கார் மாநிலங்களின் சட்டசபை

பதவிக்காலம் வரும் ஜனவரி மாதத்துடன் நிறைவடைகிறது. இந்த நிலையில், சட்டசபை பதவிக்காலம் நிறைவடைய உள்ள 5 மாநிலங்களின் தேர்தல் தேதியை இந்திய தலைமைத் தேர்தல் ஆணையர் நேற்று முன்தினம் அறிவித்தார். அதன்படி, மிசோரம் மாநிலத்திற்கு நவம்பர் 7ம் தேதி ஒரேகட்டமாக

தேர்தல் நடைபெறும் என அறிவிக்கப்பட்டுள்ளது. சத்தீஷ்கார் மாநிலத்திற்கு நவம்பர் 7 மற்றும் 17ம் தேதிகளில் இரண்டு கட்டங்களாக தேர்தல் நடைபெறும் என அறிவிக்கப்பட்டுள்ளது. அதேபோல், மத்திய பிரதேசத்திற்கு நவம்பர் 17ம் தேதியும், ராஜஸ்தானுக்கு நவம்பர் 23ம் தேதியும், தெலங்காணா

வுக்கு நவம்பர் 30ம் தேதியும் ஒரே கட்டமாக தேர்தல் நடைபெற உள்ளது. 5 மாநில தேர்தலில் பதிவான வாக்குகள் டிசம்பர் 3ம் தேதி எண்ணப்பட்டு அன்றே முடிவுகள் அறிவிக்கப்படும் என்று இந்திய தலைமை தேர்தல் தேதி அறிவிக்கப்பட்டுள்ள 5 மாநிலங்களிலும் நடத்தை விதிகள் உடனடியாக அமலுக்கு வந்துள்ளன.

மேட்டூர் அணையின் நீர்வரத்து 122 கன அடியாக குறைவு!

சேலம், அக். 11 - மேட்டூர் அணையில் இருந்து டெல்டா பாசனத்துக்கு கடந்த ஜூன் மாதம் 12ந்தேதியில் இருந்து தண்ணீர் திறக்கப்பட்டு வருவதால் அணையின் நீர்மட்டம் கிடுகிடுவென குறைந்து வருகிறது. அதே நேரம் காவிரி நீர்ப்பிடிப்பு பகுதிகளில் மழை இல்லாததாலும் தண்ணீர் வரத்து குறைந்தது. மேட்டூர் அணை கடைய 90 அணைகால வலையில் செப்டம்பர், அக்டோபர் மாதங்களில் அணையின் நீர்மட்டம் இந்த அளவு குறைந்து இல்லை. கர்நாடக அரசும் தமிழகத்துக்கு திறக்க வேண்டிய தண்ணீரை திறந்து விடவில்லை. தற்போது மேட்டூர் அணைக்கான நீர்வரத்து 139 கன அடியில் இருந்து 122 கன அடியாக குறைந்துள்ளது என்பது குறிப்பிடத்தக்கது.

டெங்கு பரிசோதனை முடிவுகளை

6 மணி நேரத்தில் வழங்க வேண்டும்!

ஆய்வகங்களுக்கு பொது சுகாதாரத் துறை உத்தரவு!

சென்னை, அக். 11 - டெங்கு பரிசோதனை முடிவுகளை 6 மணி நேரத்தில் கொடுக்க வேண்டும் என்று ஆய்வகங்களுக்கு பொதுசுகாதாரத் துறை உத்தரவிட்டுள்ளது. சென்னை தேனாடம் பேட்டையில் உள்ள டி.எம்.எஸ். வளாகத்தில் தகவல் அறியும் உரிமைச் சட்ட விழிப்புணர்வு வார நிகழ்ச்சி நேற்று முன்தினம் நடந்தது. இதையொட்டி பொது சுகாதாரத்துறை இயக்குநர் செல்வ விநாயகம் தலைமையில்

நடந்த விழிப்புணர்வு பேரணியில் பொது சுகாதாரப் பணியாளர்கள் பங்கேற்றனர். அப்போது, செல்வவிநாயகம் செய்தியாளர்களிடம் கூறியதாவது:- டெங்கு பரிசோதனை முடிவுகளை விரைவாக கொடுக்க நடவடிக்கை எடுக்கப்பட்டுள்ளது. குறிப்பாக, 6 மணி நேரத்தில் டெங்கு பரிசோதனை முடிவுகளை வழங்க அனைத்து அரசு மற்றும் தனியார் ஆய்வகங்களுக்கு அறிவுறுத்தப்

பட்டுள்ளது. மேற்கு தொடர்ச்சி மலையை ஒட்டியுள்ள மாவட்டங்களில் டெங்கு பாதிப்பு அதிகரிக்க வாய்ப்புள்ளது. டெங்கு பாதிப்பைக் கண்டறிவதற்கு ஒவ்வொரு மாவட்டத்துக்கும் ஒருசிறப்பு அதிகாரிகள் நியமிக்கப்பட்டுள்ளனர். தமிழகத்தில் அடுத்த மூன்று மாதத்துக்கு டெங்கு பாதிப்பு அதிகரிக்க வாய்ப்புள்ளது. தற்போது தமிழகத்தில் டெங்கு கட்டுக்குள் உள்ளது என்றார்.

தொடர்ச்சி 3ஆம் பக்கம்



முதலமைச்சர் மு.க.ஸ்டாலின் அவர்களை நேற்று முன்தினம் (9.10.2023) முகாம் அலுவலகத்தில், கழக துணைப் பொதுச்செயலாளர் கனிமொழி கருணாநிதி எம்.பி. சந்தித்து, சென்னையில் 14.10.2023 அன்று இந்திய தேசிய காங்கிரஸ் கட்சியின் முன்னாள் தலைவர் திருமதி சோனியா காந்தி உள்ளிட்ட அகில இந்திய தலைவர்கள் கலந்து கொள்ளும் மகளிர் உரிமை மாநாட்டிற்கான அழைப்பிதழை வழங்கினார். உடன் தமிழ்நாடு மாநில மகளிர் ஆணையத்தின் தலைவர் திருமதி ஏ.எஸ்.குமரி, முன்னாள் நாடாளுமன்ற உறுப்பினர் திருமதி ஹெலன் டேவிட்சன், தமிழ்நாடு இயல், இசை, நாடக மன்றத்தின் உறுப்பினர் செயலர் திருமதி விஜயா தாயன்பன், திருமதி நாடகக்ல் ராணி ஆகியோர் உள்ளனர்.

அக்டோபர் 14ஆம் தேதி சென்னையில் நடைபெறும் மகளிர் உரிமை மாநாட்டில்

காஞ்சிபுரம் வடக்கு மாவட்டத்தில் இருந்து 10,000 மகளிர் அணிதிரண்டு பங்கேற்கின்றனர்!

மாவட்டச் செயலாளர் - அமைச்சர் தா.மோ.அன்பரசன் தலைமையில் நடைபெற்ற மகளிர் அணி கூட்டத்தில் முடிவு!

காஞ்சி, அக்.11 - உறுப்பினர் க.செல்வம், மேயர் வசந்தகுமாரி, மாவட்ட மகளிர் அணி தலைவர் கே.சி.சுந்தியா, துணை தலைவர் த.மலர் விழி, துணை அமைப்பாளர் கள் மீரா சபாபதி, சி.எம். கலைவாணி, பி.விஜயலட்சுமி, பி.வளர்மதி, வெ. பாண்டிசெல்வி, வி.சரளா, எஸ்.தமிழரசி, எஸ்.சுந்தியா மற்றும் மாவட்ட மகளிர் தொண்டர் அணி தலைவர் லட்சுமி ஞானசேகர், துணை தலைவர் க.சாந்தி, துணை அமைப்பாளர்கள் எம்.கலாவதி, கல்யாணி மணராஜன், விஜயலட்சுமி ரமேஷ், ஜி.வெற்றிசெல்வி, த.செண்பகவள்ளி, எஸ்.சந்தியா, எஸ்.நளினிபிரியா ஆகியோர் முன்னிலையிலும் நடைபெற்றது. முடிவில் கூட்ட தீர்மானங்களை விளக்கி மாவட்டச் செயலாளர் தா.மோ. அன்பரசன் உரையாற்றினார். இக்கூட்டத்தில் நிறைவேற்றப்பட்ட தீர்மானங்கள் வருமாறு:- கலைஞர் நூற்றாண்டு விழாவையொட்டி, கழக மகளிர் அணி சார்பில் அக்டோபர் 14ஆம் தேதி அன்று சென்னை நந்தனம் ஓய்.எம். சி.ஏ. திடலில் நடைபெறும் கழக மகளிர் அணி இணைச் செயலாளர் குமரி விஜயகுமாரி, மாவட்ட கழக நிர்வாகிகள் த.துரை சாமி, இ.கருணாநிதி எம். எஸ்.ஏ., து.மூர்த்தி மற்றும் மாவட்ட கழகப் பொருளாளர் வெ.விசுவநாதன், காஞ்சிபுரம் நாடாளுமன்ற

தமிழ்நாடு சட்டமன்ற நடவடிக்கை!

ஆஸ்திரேலியா நாடாளுமன்றக்குழு பேரவை மாடத்திலிருந்து பார்வையிட்டது!

சென்னை, அக் 11- தமிழ்நாடு சட்டப் பேரவை நடவடிக்கையை பேரவை மாடத்திலிருந்து ஆஸ்திரேலியா நாடாளுமன்றக் குழுவின் பார்வையிட்டனர். இது பற்றி அறிவித்த பேரவைத்தலைவர் மு.அப்பாவு அவர்கள் தம் சார்பிலும் முதலமைச்சர் மு.க. ஸ்டாலின் அவர்கள் சார்பிலும் அவர்களை வரவேற்பதாக மகிழ்ச்சியுடன் குறிப்பிட்டபோது மாடத்தில் இருந்த ஆஸ்திரேலியா நாடாளுமன்ற குழுவின் எழுந்து நின்று வணங்கினர். இது குறித்து பேரவைத் தலைவர் மு.அப்பாவு அவர்



காஞ்சிபுரம் வடக்கு மாவட்டம் மாநகர - பகுதி - ஒன்றிய - நகர - பேரூர் தி.மு.கழக மகளிர் அணி மகளிர் தொண்டர் அணி அமைப்பாளர் - துணை அமைப்பாளர் உள்ளடக்கி மன்ற மகளிர் பிரதிநிதிகள் ஆலோசனைக் கூட்டத்தில் காஞ்சிபுரம் வடக்கு மாவட்டச் செயலாளர் அமைச்சர் தா.மோ.அன்பரசன் கலந்துகொண்டு சிறப்புரையாற்றினார். உடன் நாடாளுமன்ற உறுப்பினர் க.செல்வம், மாவட்ட அமைத்தலைவர் த.துரைசாமி, மாவட்டக் கழக துணைச் செயலாளர்கள் இ.கருணாநிதி, வரலட்சுமி மதுகதனன், து.மூர்த்தி மற்றும் மாவட்டக் கழகப் பொருளாளர் வெ.விசுவநாதன் உள்ளனர்.



ஆஸ்திரேலிய நாடாளுமன்றத் தலைவர் மில்டன் டிக் அவர்கள் தலைமையிலான நாடாளுமன்ற உறுப்பினர்கள், தமிழ்நாடு சட்டமன்றப் பேரவைத் தலைவர் மு. அப்பாவு அவர்களை, நேற்று முன்தினம் (09.10.2023) சட்டமன்றப் பேரவைச் செயலக குழுக் கூட்ட அரங்கில் சந்தித்தனர். உடன் சட்டப்பேரவை துணைத் தலைவர் கு.பிச்சாண்டி, அருக தலைமைக் கொறடா முனைவர் கோவி. செழியன் மற்றும் தமிழ்நாடு சட்டமன்றப் பேரவைச் செயலாளர் டாக்டர் கி.சீனிவாசன் ஆகியோர் உள்ளனர்.

இந்தியாவிற்கே வழிகாட்டி - முதல்வர் மு.க.ஸ்டாலின்!

பேரவையில் அமைச்சர் எ.வ.வேலு பேச்சு!

சென்னை, அக். 11- தமிழ்நாடு சட்டப்பேரவையில் கேள்வி நேரத்தின் போது புதலளிக்கையில், இந்தியாவிற்கே வழிகாட்டியாக விளங்குகிறார் தமிழ்நாடு முதலமைச்சர் தாபதி அவர்கள் என்று பொதுப் பணித்துறை அமைச்சர் எ.வ.வேலு குறிப்பிட்டார்.



அமைச்சர் எ.வ. வேலு பேசியதாவது: -

தமிழ்நாட்டிலுடைய அவர்கள் இந்தியாவுக்கே முதலமைச்சர் தாபதியார் ஒரு வழிகாட்டியாக

அவர் விளங்குகிறார் என்பதற்கு ஓர் அடையாளமாக ஒரு செய்தியைச் சொல்கிறேன். இரண்டு தினங்களுக்கு முன்னர் தெலுங்கானா மாநிலத்திலே காலை சிறு மூன்று மணிக்கு, அமைச்சர் பெருமக்களும், சட்டமன்ற டத்தை அம்மாநில முதல் மைச்சர் அவர்கள் தொடங்கி வைத்திருக்கிறார்கள். இந்த நேரத்தில் தெரிவித்துக் கொள்ள விரும்புகிறோம்.

திட்டத்தைத் தொடங்கி வைத்து இருக்கிறார்கள். எனவே அந்தத் திட்டத்திற்குத் தாயாக விளங்குகிற முதலமைச்சர் அவர்களுக்கு, அமைச்சர் பெருமக்களும், சட்டமன்ற உறுப்பினர்களும் நன்றியை வணக்கத்தையும் இவ்வாறு அவர் பேசினார்.

தமிழ்நாடு சட்டப்பேரவையில் திருக்குறள்

சென்னை, அக். 11-



தமிழ்நாடு சட்டப் பேரவையில் பேரவைத் தலைவர் மு.அப்பாவு அவர்கள் நேற்று முன்தினம் (9.10.2023) கீழ்க்கண்ட குறளையும் அதற்கான கலைஞர் உரையையும் படித்தார்.

குறள் : “தள்ளா விளையுளும் தக்காரும் தாழ்வினாச் செல்வருஞ் சேர்வது நாடு”

கலைஞர் உரை : செழிப்புக் குறையாத விளைபொருள்களும், சிறந்த பெருமக்களும், செல்வத்தைத் தீயவழியில் செலவிடாதவர்களும் அமையப்பெற்றதே நல்ல நாடாகும்.

நான்காம் ஆண்டு நீனைவாஞ்சல்!



திருமதி. சாரதாமணி கந்தப்பன்

13.07.1945 - 11.10.2019

W/o. Late. செ.கந்தப்பன் Ex. M.P., Ex. M.L.A.,

என்றும் உங்கள் நினைவில்

குடும்பத்தினர் மற்றும் நண்பர்கள்



திராவிடப் போராளிகள்

38

■ வழக்கறிஞர் அருள்மொழி

அன்னை சத்யவாணிமுத்து அம்மையாரின் வாழ்க்கை, போராட்டங்களும் சாதனைகளும் நிறைந்தது. சத்தியவாணி-முத்து தம்பதிக்கு அறச்செல்வன், சித்திரைமுகி, மரகதமணி, செழியன் என நான்கு பிள்ளைகள் பிறந்தனர்.

1962-ஆம் ஆண்டு விலைவாசி உயர்வை எதிர்த்து, திராவிட முன்னேற்றக் கழகம் நடத்திய போராட்டத்தில் பங்கேற்று சத்தியவாணிமுத்து அவர்கள் சிறை சென்றார். அப்போதும் அவர் நிறைமாத கர்ப்பினி. சிறையிலேயே அவருக்கு ஆண் குழந்தை பிறந்தது. அந்தப் போராட்டத்தில் கலந்துகொண்டு சிறை சென்ற நெடுஞ்செழியன் என்ற தி.மு.க. தொண்டர் சிறையிலேயே இறந்துவிட்டார். எனவே, அவரது நினைவாக சிறையில் பிறந்த தன் மகனுக்கு செழியன் என்று பெயர் சூட்டினார்.

திராவிட முன்னேற்றக் கழகம் 1967-ஆம் ஆண்டு சட்டமன்றத் தேர்தலில் பெருவெற்றி பெற்று பேரறிஞர் அண்ணா அவர்கள் முதல்வராக ஆட்சிப் பொறுப்பை ஏற்றபோது, அவரது அமைச்சரவையில் செய்தித்துறை மற்றும் ஆதிதிராவிடர் நலன் (அப்போது அரிசன நலன் என்று பெயர்) அமைச்சராகப் பொறுப்பேற்றுத் திறம்படச் செயல்பட்டார். ஆதிதிராவிடர் நலத்துறை மூலமாக ஏராளமான திட்டங்களைச் செயல்படுத்திக் காட்டினார். ஆதிதிராவிடர் சமூகத்தில் பிறந்தவரைக் கலப்பு மணம் செய்துகொண்டால், தங்கப்பதக்கம் வழங்கும் திட்டத்தை முதல்வர் அண்ணாவின் ஒப்புதலுடன் உருவாக்கினார்.

தமிழ் சினிமாக்களுக்கு விருது!

தமிழ்நாட்டில் தயாரிக்கப்படும் சிறந்த திரைப்படங்களுக்கு தமிழ்நாடு அரசு சார்பாக பரிசுகள் வழங்கும் திட்டத்தை அவர்தான் நடைமுறைப்படுத்தினார். ஆதி திராவிடர் சமூகத்தினர் தொழில் தொடங்க கடன் உதவி வழங்கவும், கூட்டுறவுத் துறை மூலம் விவசாயிகள் பயன்பெறவும் சிறந்த திட்டங்களை அறிமுகப்படுத்தினார். தமிழ்ப் பண்பாட்டுத்துறையின் தூதராக மொர்ஷியஸுக்குச் சென்று பல நிகழ்வுகளில் உரையாற்றினார்.

மேலும் ஐரோப்பிய நாடுகளில் பயணம் செய்து பல புதிய திட்டங்களை இங்கு அறிமுகப் படுத்தினார். குறிப்பாக, பணிபுரியும் பெண்களுக்கு விடுதிகள் திறக்கப்படவும், ஆதரவற்ற பெண்கள், குழந்தைகளுக்கான இல்லங்களை நடத்தவும் முன்னோடித் திட்டங்களை வகுத்தார். அவரது சமூகப் பணிகளுக்காக அவருக்கு டாக்டர் பட்டம் வழங்கப்பட்டது.

பெண்ணால் பெண்களுக்கான ஏடு

‘கல்வியே ஒடுக்கப்பட்ட மக்களின் விடுதலைக்கான கருவி’ என்ற அண்ணல் அம்பேத்கரின் சிந்தனையை உணர்ந்திருந்த அம்மையார், சென்னை மாவட்டத்தின் ஆதிதிராவிடச் சமுதாய மக்கள் நிறைந்திருந்த வியாசர்பாடி பகுதியில் அண்ணல் அம்பேத்கர் அரசு கலைக் கல்லூரியை நிறுவ,



ஒவியம் : ரவி பேலட்

பெருமூயற்சி எடுத்து, முதல்வர் கலைஞர் அவர்களின் ஒப்புதலுடன் அதனை நிறைவேற்றினார். இந்தக் கல்லூரி ஆயிரக்கணக்கான மாணவர்கள் கல்வி பெறுவதற்கு உதவியது. இன்னும் உதவி வருகிறது.

அரசியலைப் போலவே இலக்கியங்களிலும் ஈடுபாடு கொண்டிருந்த சத்தியவாணிமுத்து, பெண்களிடம் திராவிட இயக்கக் கருத்துரை பரவுவதற்கு ஏற்ற வகையில் ‘அன்னை’ என்ற மாத இதழை 1958-ஆம் ஆண்டு தொடங்கினார். ‘அன்னை’ இதழ் அறிமுக விழாவில் சி.பி.சிற்றரசு அவர்கள் தலைமையேற்க, பேரறிஞர் அண்ணா, இனமானப் பேராகிரியர் அன்பழகன் ஆகியோர் வாழ்த்துரை வழங்கினார்கள். சிறந்த கவிதைகள், அரசியல் கட்டுரைகள், சிறுகதைகள், மருத்துவக் குறிப்புகள் ஆகியவற்றை உள்ளடக்கி, அந்த இதழ் சிறப்பாக வெளிவந்தது. திராவிட இயக்கத்தில் பெண்களுக்காக ஒரு பெண்ணே நடத்திய முதல் ஏடு என்ற பெருமையை ‘அன்னை’ பெற்றது. அதன் அடையாளமாக ‘அன்னை’ சத்தியவாணிமுத்து என்றே அம்மையார் அழைக்கப் பெற்றார்.

தி.மு.க.விலிருந்து விலகல்

அண்ணா அவர்கள் மறைவுக்குப் பின், முத்தமிழறிஞர் கலைஞர் அவர்கள் முதல்வராக இருந்தபோது சத்தியவாணிமுத்து அவர்கள் ஆதிதிராவிடர் நலத்துறையின் அமைச்சராகப்

தமிழ்நாட்டில் இயங்கும் அரசு வானொலிகளில் ‘ஆகாஷ்வாணி’ என்று அறிவிப்பதை மாற்றி, ‘அகில இந்திய வானொலி நிலையம்’ என்று ஒலிக்கச் செய்தார்.

மறைக்கப்பட்ட பங்களிப்பு, மறக்கப்பட்ட தியாகம், மறுக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொர்...

திராவிட இயக்கப் பெண் சிங்கம்!

பணியாற்றினார். திராவிட முன்னேற்றக் கழகத்தின் கொள்கைப் பரப்புச் செயலாளராகவும் செயல்பட்டார்.

இவ்வாறு செயலாற்றி வந்த அம்மையார் 1974-ஆம் ஆண்டு சில கருத்து முரண்பாடுகள் காரணமாக திராவிட முன்னேற்றக் கழகத்திலிருந்து விலகி ‘தாழ்த்தப்பட்டோர் முன்னேற்றக் கழகம்’ என்ற ஓர் அரசியல் இயக்கத்தைத் தோற்றுவித்தார். மூன்று ஆண்டுகளுக்குப் பிறகு, அந்த இயக்கத்தை எம்.ஜி.ஆர் தலைமையில் அண்ணா திராவிட முன்னேற்றக் கழகத்துடன் இணைத்துவிட்டு, தானும் அந்தக் கட்சியில் இணைந்துவிட்டார். 1978-ஆம் ஆண்டு அ.தி.மு.க சார்பாகத் தேர்ந்தெடுக்கப்பட்ட மாநிலங்களவை உறுப்பினரானார்.

மீண்டும் தி.மு.க.வில்...

1979-ஆம் ஆண்டு ஜனதா கட்சியின் ஆட்சியில் பிரதமர் சரண் சிங்கின் அமைச்சரவையில் மத்திய அமைச்சராகப் பணியாற்றினார். அப்போது தமிழ்நாட்டில் இயங்கும் அரசு வானொலிகளில் ‘ஆகாஷ்வாணி’ என்று அறிவிப்பதை மாற்றி, ‘அகில இந்திய வானொலி நிலையம்’ என்று ஒலிக்கச் செய்தார். 1984-ஆம் ஆண்டு வரை அ.தி.மு.க சார்பாக, மாநிலங்களவை உறுப்பினராகச் செயலாற்றினார்.

விமர்சனங்களுக்குரிய அரசியல் நிலைப்பாடுகளை மேற்கொண்ட காலத்தில், தி.மு.க தலைவர் கலைஞர் அவர்கள் மீது கடுமையான கருத்துக்களைத் தெரிவித்த சத்தியவாணிமுத்து அம்மையார், 1989-ஆம் ஆண்டு மீண்டும் கலைஞர் அவர்கள் தலைமையை ஏற்று, திராவிட முன்னேற்றக் கழகத்தில் இணைந்தார். இடையில் ஏற்பட்ட பல்வேறு கசப்பான நினைவுகளைப் புறந்தள்ளி திராவிட முன்னேற்றக் கழகம் தங்கள் தொடக்கக் கால தலைவர்களில் ஒருவரான சத்தியவாணிமுத்து அம்மையார் அவர்களை மீண்டும் மகிழ்வுடன் வரவேற்றது.

அதுமட்டுமின்றி, திராவிட முன்னேற்றக் கழகத்தால் ஒவ்வோர் ஆண்டும் சிறப்பு மிக்க விழாவாகச் செப்டம்பர் 17 அன்று கொண்டாடப்படும் முப்பெரும் விழாவில் வழங்கப்படும் பெருமைக்குரிய விருதான ‘பெரியார் விருதினை’ 1991-ஆம் ஆண்டு சத்தியவாணிமுத்து அம்மையாருக்குக் கலைஞர் அவர்கள் வழங்கினார்.

நூற்றாண்டு காணும் தலைவர்

அதன்பின் திராவிட முன்னேற்றக் கழகத்திலேயே தொடர்ந்து செயல்பட்ட சத்தியவாணிமுத்து அம்மையார் 1999-ஆம் ஆண்டு நவம்பர் 11 அன்று மறைந்தார். அம்மையாரின் மூத்த மகள்

சித்ரமுகி இன்றும் திராவிட முன்னேற்றக் கழக மகளிர் அணியின் ஆலோசனைக் குழு உறுப்பினராகச் செயல்பட்டுவருகிறார்.

சத்தியவாணிமுத்து அவர்களின் பெருமையைப் பறைசாற்றும் வண்ணம் கலைஞர் அவர்களால் சென்னையின் மையப் பகுதியான சேப்பாக்கத்திலும் மந்தைவெளியிலும் எண்ணூரிலும் ஆதிதிராவிட மக்கள் பெரும்பான்மையாக வசிக்கும் பகுதிகளுக்கு ‘அன்னை சத்யவாணிமுத்து நகர்’ என்று பெயர் சூட்டப்பட்டது.

இந்த ஆண்டு சத்தியவாணிமுத்து அம்மையாரின் நூற்றாண்டாகும். ‘அவரது அரசியல் நிலைப்பாடுகள் குறித்து மாறுபாடு இருந்தாலும் சுயமரியாதைக் கொள்கையில் இறுதிவரை அவர் காட்டிய உறுதி மறக்க முடியாதது’ என்று தன் அறிக்கையில் குறிப்பிட்டார் திராவிடர் கழகத் தலைவர் ஆசிரியர் கிவீரமணி அவர்கள்.

தி.மு.க.வின் பெண் சிங்கம்

அம்மையாரின் நூற்றாண்டு விழாவை, தமிழ்நாடு அரசின் சார்பில் மிகச் சிறப்பான ஒரு விழாவாகக் கொண்டாடிய தமிழ்நாட்டின் முதலமைச்சர் அவர்கள், பெண்களுக்குத் தையல் இயந்திரத்துடன் சுயதொழில் தொடங்கும் திட்டத்தை அம்மையாரின் பெயரால் தொடங்கி வைத்தார்.

மேலும் முதல்வரின் உரையில், “பெண்களையெல்லாம் பேதையர் என்று மண்ணினும் கீழாய் மதித்த நாளில் புடவைச் சிறுத்தையாய் புறப்பட்டு வந்த சத்தியவாணித் தாய் நீ; சிற்றூர் பேரூர் நகரம் அனைத்தும் சுற்றிய புரட்சிச் சூறாவளி நீ என்பதால் ஆயிரம் சரித்திரம் அடங்கிய திராவிட இயக்கத்திலே

உனக்கு ஒரு சரித்திரமுண்டு; அரைநூற்றாண்டு பொதுத் தொண்டு செய்த பெரியாரின் மகனே,

நீ ஒரு நூற்றாண்டு வாழ்க”

என்ற புலவர் புலமைப்பித்தன் அவர்களின் கவிதையை நினைவுப்படுத்தி, ‘திராவிட முன்னேற்றக் கழகத்தின் பெண் சிங்கமாக வாழ்ந்து காட்டியவர் சத்யவாணிமுத்து அம்மையார்’ என்று அவரது பெருமையைப் பதிவு செய்தார்.

இந்த வரலாற்றுப் பதிவுகள் திராவிடப் போராளியாக வாழ்ந்து சாதனைகள் புரிந்த ‘அன்னை’ சத்தியவாணிமுத்து அவர்களின் பெருமையைப் பேசிக்கொண்டே இருக்கும்.

(வருவார்கள்...)

இந்தியைக் காப்பாற்றிய தமிழ்!

நூற்பது ஆண்டுகளுக்கு மேல் ஹரியானாவின் இரண்டாம் ஆட்சி மொழியாக தமிழ் மொழி இருந்தது. இதைப் பலரும் தற்போது சமூக வலைத்தளங்களில் பகிர்ந்து வருகின்றனர். ஆனால், அதில் முக்கியமாகக் கவனிக்க வேண்டியது இந்தியைக் காப்பாற்றவே ஹரியானாவில் தமிழ் கொண்டுவரப்பட்டது.

1969-ஆம் ஆண்டு, பஞ்சாப் இரண்டாகப் பிரிக்கப்பட்டு ஹரியானா உருவானது. அப்போது பஞ்சாபின் ஆட்சி மொழியான பஞ்சாபியே ஹரியானாவிலும் தொடர்ந்தது. ஆனால், ஹரியானா மக்கள் இந்தி பேசுபவர்கள் என்பதால், இந்தி ஆட்சி மொழியாக அறிவிக்கப்பட்டது. இரண்டாவது

மொழியாக பஞ்சாபியை அறிவித்தால், இந்திக்குப் பாதிப்பு ஆகும் என அப்போதைய முதலமைச்சர் பன்சி லால் தமிழை இரண்டாம் ஆட்சி மொழியாக அறிவித்தார். 2010-ஆம் ஆண்டில் தான் தமிழை நீக்கிவிட்டு, பஞ்சாபியை இரண்டாம் ஆட்சி மொழியாக்கினர்.

தமிழை வடமாநிலங்களில் கற்றுக் கொடுப்போம் என கிளப்பும் சிலருக்கு இந்த வரலாற்றினை உணர்த்த வேண்டும். இந்தி மொழி மாநிலங்கள் எந்த நிலையிலும் இரண்டாவது மொழியை உயர்த்திப் பிடிப்பதில்லை என்பதற்கு ஹரியானா உதாரணம். ஆனால், அங்கும் இந்தியைக் காப்பாற்றியது தமிழ் என்பதுதான் வரலாறு.

பள்ளாஷ்பேக்



‘அயோத்தியா’வில் கலைஞர்!

1980-களில் தேர்தல் பிரச்சாரம் மேற்கொள்ள தலைவர் கலைஞர், சேலம் வரும்போதெல்லாம் அவரைப் பார்க்க, எங்கள் ஊர் இளைஞர்களுடன் சேர்ந்து கொண்டு சைக்கிளில் போஸ் மைதானம் வரை செல்வோம். அப்போதிருந்தே அவரை நேரில் பார்க்க வேண்டும் என்ற ஆவல் உருவானது. 1996-ஆம் ஆண்டு சட்டமன்றத் தேர்தலை முன்னிட்டு சேலம் அயோத்தியாபட்டினம் ராமர் கோயில் அருகில், தேர்தல் பிரச்சாரம் மேற்கொள்ள தலைவர் கலைஞர் வருகை தந்தார். அப்போது ஒன்றியப் பிரதிநிதியாக இருந்த எனக்கு, அவரை நேரில் சந்தித்து சால்வை அணிவிக்கும் வாய்ப்பு அமைந்தது. சேலத்துச் சிங்கம் வீரபாண்டியார் அவர்களும் மேடையில் இடம்பெற்றிருந்தார். என் வாழ்நாளில் மறக்கமுடியாத புகைப்படம் இது.

-கே.ஜெயக்குமார், ஒன்றிய தி.மு.க முன்னாள் பிரதிநிதி, அயோத்தியாபட்டினம், சேலம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்பு வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473 மின்னஞ்சல் youthwing@dmk.in



ஜெயக்குமார்

கருவூலம்


சில லட்சங்கள்!

1957-ஆம் ஆண்டு தேர்தலைச் சந்திப்பதற்குத் தீவிரமாகத் திட்டமிட்டார் பேரறிஞர் அண்ணா. தேர்தல் நிதியை எப்படித் திரட்ட வேண்டும், பிரச்சாரம் எத்தகையதாக இருக்க வேண்டும், கழகத்தின் சின்னம் எப்படி அமைய வேண்டும் என யோசிக்கத் தொடங்கினார். அதன் வெளியீடாக 1956-ஆம் ஆண்டில் சென்னையில் நடைபெற்ற மாணவர் நிதி அணிப்பு நிகழ்ச்சியில் கலந்து கொண்டவர், “தேர்தலுக்காக நாம் சேகரிக்க நினைப்பதெல்லாம் சில லட்சம் ரூபாய்கள்தான்” எனத் தனது கருத்துகளைப் பகிர்ந்து கொண்டார்.

திராவிடத்துால் வாழ்கிறோம்

266

எழுத்து : கோவி.வெனின்
ஒவியம் : கி.சொக்கலிங்கம்



-வாழ்வோம்